

Аббас Сәһһәт физики тәрбијә һаггында

Јусиф ТАЛЫБОВ

педагожи елмләр доктору, профессор

XX әср Азәрбајчан мәдәнијјәти тарихиндә өзүнүн хүсуси дәсти-хәтти, имзасы олан, ичтимаи-сијаси фикирләри илә милләти ојадан, елм өјрәнмәјә, маарифләнмәјә чағыран көркәмли шаир, һәким, ушаг-ларын севимлиси, публисист, «халгынын ән ағыр хәстәлијини, онун савадсызлығыны мүәллимлији илә мүәличә едән» А. Сәһһәт һаггында бир сыра тәдгигатчылар [К. Талыбзадә, Ч. Хәндан, М. Чәләл, М. Ариф вә б.] гијмәтли әсәрләр јазмышдыр. А. Сәһһәтин маарифчилик, педагожи фәалијјәти дә тәдгигатчыларын диггәтиндән јайынмамышдыр. Тәдгигатчы И. Исајев А. Сәһһәтин педагожи көрүшләри һаггында намизәдлик диссертасијасы мүдафиә етмишдир. И. Исајевин тәдгигатындан бир нечә сәһифәлик мәлумат истисна олунмагла бу тәдгигатларын һеч бириндә А. Сәһһәтин физики тәрбијә һаггында фикирләринә јер верилмәмишдир. Һалбуки А. Сәһһәтин әсәрләриндә, мәгаләләриндә кәнч нәслин физики тәрбијәси мүһүм јер тутур. Бу һәм дә А. Сәһһәтин нәзәр-диггәтини бир һәким кими чәлб етмишдир. О, тәртиб етдији дәрсликләрдә, ше'рләриндә вә һекајәләриндә кәнч нәслин сағламлығына, физики камиллијинә даир гијмәтли, бу күн дә әһәмијјәтини итирмәјән фикирләр сөјләмишдир.

А. Сәһһәт физики тәрбијәнин мүһүм вәзифәләриндән бирини кәнч нәслин сағламлығына хидмәт едән васитә олмасында көрүрдү. Бу бахымдан «Јени мәктәб» дәрслијинин бешинчи бөлмәсиндә верилмиш «Чан сағлығы вә нахошлуг», «Тәмизлик чан сағлығыдыр», «Ганын бәдәндә доланмасы», «Саф ган вә гара ган», «Синирләр вә әсәбләр», «Әт вә бәдәнин һәрәкәти» вә с. мәтнләр, ше'рләр диггәти чәлб едир. Гејд олунан мәтнләрдә А. Сәһһәт бир һәким кими һәр бир шакирдин бәдәнинин сағламлығы гејдинә галмасына, хәстәликләрдән горунмаг, узаг олмаг үчүн һәр бир шәхсин тәмизлијә, кикијеник гајдалара әмәл етмәсинә хүсуси әһәмијјәт верирди. А. Сәһһәтә көрә сағламлығын мәнбәји тәмизликдир, истәр мәктәбдә, истәрсә дә евдә гојулмуш һифз-сәһһијә гајдаларына әмәл етмәкдир, организмин истираһәтини, јухуну дүзкүн тәшкил етмәкдир. Бу дејиләнләрә әмәл едән һәр бир адам [шакирд] күмраһ, чевик, еластик бәдәнә малик олур. Белә адам һәр сәһәр кимнастика илә мәшғул олур, бәдән тәрбијәси тәмринләринә сағламлығын мүһүм васитәси кими бахыр.

А. Сәһһәт мүасири вә сәләфи олан Һ. Зәрдаби, Н. Нәриманов кими халгынын һифз-сәһһијә гајдаларына јијәләнмәсини зәрури сајмагла, танынмыш, биликли бир һәким кими халга, милләтә фајдалы мәсләһәтләр верирди. Онун фикринчә сәрхошлуг, мәстлик, спиртли ички сағламлығын дүшмәнидир. Ички, сәрхошлуг инсанын мә'нәвијјатына, ләјагәтинә мәнфи тә'сир етмәклә, адамы һөрмәтдән салыр, аилә мүнасибәтләринин дағылмасына сәбәб олур. Сәрхошлуг, ички инсан организминә, онун синир системинә мәнфи тә'сир едәрәк мүхтәлиф хәстәликләрин әмәлә кәлмәсинә сәбәб олур. Сәрхошлуг инсан һејсијјәтини ајаглар алтына атыр, ону чох пис күнләрә кирифтәр едир. А. Сәһһәтә көрә ички, сәрхошлуг һәр чүр әхлагсызлығын мәнбәјидир. О, «Мәст, јахуд сәрхош» адлы ше'риндә ички дүшкүнү сәрхошун симасыны, онун вәзијјәтини реал, тәбии чизкиләрлә тәсвир едәрәк кәстәрирди ки, сәрхошун фәлакәтли, јаман һаләти вардыр.

Сәрхошлуг инсан өмрүнү бада верир, беләси һәјатын ләззәтини

билмэз, иззэтсиз јашајар. Ички инсаны физики чөһөтдөн шикест етдији кими, онун әглини, шүүруну вә әхлагыны да зөһөрләјир, чөмијјәт ичәрисиндә инсанлыгдан харич едир. Ички, сәрхошлуг А. Сөһһәтә көрә инсанын ән нәчиб, зәриф һиссләрини мөһв едәрәк, онун вичдан, гејрәт, намус, шәрәф кими әхлаги кејфијјәтләринин инкишафына зәрбә вурур. А. Сөһһәтин фикринчә өз шәхси ләјагәтини, гејрәтини, һејсијјәтини гијмәтләндирмәјән, намусуну горумајан ички дүшкүнү олмуш шәхс тәкчә аиләсинин дејил, халгынын, вәтәнинин шәрәфини һеч вахт мүгәддәс һесаб етмәз, вәтәндашлыг ләјагәтини горујуб сахлаја билмәз. Беләләри чох асанлыгла өз вәтәнини, халгыны да сатар.

Аббас Сөһһәтә көрә физики тәрбијә ишиндә мөһкәм ирадә мүйүм амил кими чыхыш едир. Ирадәли олмаг дөзүм јарадыр. Дөзүмлү олмаг бәдәни мөһкәмләндирир. Ирадәли адам гаршысына гојдуғу мөгсәдә чатмаг үчүн һәр чүр манеә вә чәтинликләри арадан галдырмаға чалышыр. Ирадә физики тәрбијәнин, физики тәрбијә исә ирадәнин формалашмасы амилинә чеврилир. Ирадә сәји физики кејфијјәтләрлә бирләшәрәк һәр бир адамы гаршысына гојдуғу мөгсәд наминә чидди фәалијјәтә тәһрик едир. Физики тәрбијә ирадәсиз, ирадә исә физики тәмринләрсиз мүмкүн олмур.

А. Сөһһәт физики тәрбијәнин мүйүм амили кими әмәјә јүксәк гијмәт верирди. Әмәк инсанын әхлагына, мә'нәвијјатына, сағламлығына чидди тә'сир едәрәк ону нәчибләшдирир. О, тәнбәллији сағламлығын дүшмәни һесаб едирди. Чүнки тәнбәллијә алышан һәр бир кәс һеч бир иш көрә билмәз, ону пиј басар, јарамаз бир варлыға чеврилә биләр. Бунун әкси олан чалышганлыг инсан организминин сағламлығыны, күмраһлығыны, јахшы истираһәтини тә'мин едир. А. Сөһһәтә көрә, инсан һеч вахт ишдән, зәһмәтдән горхмамалы, чалышмалы, тәр төкмәлидир. Чүнки әмәк инсаны мадди чөһөтдән тә'мин етмәклә бәрәбәр, һәм дә ону күмраһландырыр, өмрү узадыр. Әмәк, чалышганлыг инсанын физики чөһөтдән мөһкәм, сағлам вә күмраһ олмасына, бәдәндәки лазымсыз, зәһәрли маддәләрин тәрлә ифраз олмасына шәраит јарадыр. О, «Чалышганлығын нәтичәси» адлы һекајәсиндә бир кәнчи бир нурани гоча илә гаршылашдырыр. Кәнч гочанын сағлам, тунч рәнкли голларына, пәһләван чүссәсинә, ити көрән көзләринә, һәссаслыгла ешидән гулагларына тәәччүбләнәрәк онун белә сағлам олмасынын сәбәбини сорушур. Гоча чавабында она дејир ки, оғлум, һәр күн тездән дурур, ишләјир, ахшамлар да еркән јатырам. Ишсизлик нәдир билмирәм. Өмрүмү ишдә, әмәкдә, зәһмәтдә кечирмишәм. Чох чалышмышам. Чалышганлыг, зәһмәт бәдәними сағлам етмишдир.

Көрүндүјү кими А. Сөһһәт әмәји инкишафын, организмин мөһкәмлијинин зәрури шәрти һесаб едир, сағламлығын һәрәкәтвәричи гүввәси сајырды. Онун фикринчә әмәк олмаса, јер үзүндә јашајыш да олмаз. О, бу фикрини «Әкинчи нәғмәси» адлы ше'риндә белә ифадә етмишдир.

Дары, күнчүт, арпа, буғда әкмәсәм,
Илин үч фәслиндә зәһмәт чәкмәсәм,
Ач галмазмы көзәл, мәсум ушаглар?
Мәнсиз кәтан, кәндир вермәз зәмиләр.
Чадырсыз, јелкәнсиз галар кәмиләр,
Назик донсуз, јајда ушаглар ағлар,
Сувармасам јанар отлар, чичәкләр,
Ач галанда сүд вермәсә инәкләр,
Нәдән олар шор, пендир, јағ, гајмаглар.

[Әсәрләри, 1-чи чилд, Бақы, 1975, сәһ. 67]

Аббас Сөһһәт физики тәрбијә ишиндә тәбиәтә, онун көзәллијинә, суја, тәмиз һаваја, күнәш ишығына бөјүк әһәмијјәт верир, бир һәким кими инсанларын сағламлығында онларын бөјүк ролуну сөмими

бир гөлэмлө төрөннүм едир, сөzlө тәбиәтин таблосуну јарадырды.

Көркөмли һәким, профессор, тибб елмләри доктору Мәммәдәмин Әфәнди «Шаир мүәллимимин хатирәси» адлы мәгаләсиндә бу мәсәләјә диггәт јетирәрәк јазырды: «А. Сәһһәт бир маарифчи вә һәким кими дә хејли ишләр көрүрдү. Бир дәфә о, мүәллимләрден биринә сағалмаг үмидилә «Дәдә-Күнәш» зијарәткаһына кедән хәстәләрин мүәличә олунамасы сәбәбләрини изаһ едирди. Шәриәт мүәллими олан мүсаһиби тә'кид едирди ки, «Дәдә Күнәши» зијарәт едәнләр әсәб хәстәлијиндән сағалырлар. Аббас Сәһһәт исә чох нәзакәтлө бунун сәбәбини хәстәләрин исти шәһәр мүһитиндән бирдән-бирә гајын ағачы вә килас ағачлары илә әһәтә олунаң дағ кәндиндә тамам башга шәраитә дүшмәси илә әлагәләндирирди. О дејирди ки, һәким өз хәстәсини илк көрүшдән мүәличә етмәјә башлајыр» [А. Сәһһәт, Әсәрләри, 2-чи чилд, сәһ. 280].

Проф. А. Әфәндизадә «Севимли мүәллимим һаггында кичик бир хатирә» адлы мәгаләсиндә гејд едир ки, А. Сәһһәтдән сорушанда «Бәс сиз һәкимсиниз, амма узун илләр мүәллимлик едирсиниз». О дејирди: «Мән мүәллимлик етмәклә өз халгымын ән ағыр хәстәлијини, онун савадсызлыгыны мүәличә едирәм» [бах: әсәрләри, 2-чи чилд, сәһ. 275—276].

А. Сәһһәт һәким кими дә мәшһур олмуш, гајғыкешлији, төмәннасыз, сәмәрәли мүәличәләри, мейрибанлыгы илә һәмјерлиләринин севимлисинә чеврилмишди. О дүнјада ики бөјүк һуманист сәнәт олан һәкимлији мүәллимликлә вәһдәтдә һәјата кечирмәклә һәм халгыны чисмән, һәм дә мәнән мүәличә етмишдир.

Тәбиәт сағламлыгын мәнбәјидир. Ушагларың һәлә кичик јашларыңдан белә бир мәнбә илә тәмасда олмаларыны зәрури сајан А. Сәһһәт тәбиәти рәнкарәнк бојаларла тәсвир едирди. Бу бахымдан онун «Јаз», «Јај», «Гыш», «Јај сәһәри», «Пајыз чагында», «Көч», «Әкинчи нәғмәси», «Илк баһар» вә с. һәр бири кезәл рәсм әсәридир. «Јај сәһәри» ше'риндә ашағыдакы лөвһәјә диггәт јетирмәк кифәјәтдир:

Од тутуб атәшлө јенә јанды үфүг,
Шәфәгин гырмызы рәнкилә ишыгланды үфүг.
Бир гәдәр чајдан узаг, од галамыш дағда чобан,
Ојадыр өз сүрүсүн отлаја јајлагда чобан.
Јумшаг көј чәмәнин үстә дүшүб шеһ кечәдән,
Исти јохдур, һәлә вар бир балача мей кечәдән,
Ағ думанлар учалыр көј үзүнә дағлардан,
Чох сәриндир һавасы, кечмә бу јајлағлардан.
Күн чыхыр, көјдә булуд гырмызы рәнкә бојаныр,
Кәндлиләр чох јорулуб ујғудан инди ојаныр,
Пәјәдән мал-гараны бә'зи чыхарыр гыраға,
Бә'зи сәһраја кедир ишләмәјә, бә'зи баға.

[Әсәрләри, 1-чи чилд, 1975, сәһ. 76]

А. Сәһһәт физики тәрбијәдә, ушагларың сағламлыгының тө'мин олунамасында мусигинин мүһүм рол ојнадыгыны, мусиги илә, естетик тәрбијә илә физики тәрбијәнин вәһдәтинә хүсуси диггәт јетирмишдир. Онун фикринчә мусиги ушаглары шән, күмраһ, сағлам, хәстәликләрә давамлы етмәклә онлары физики фәаллыға, әмәк фәалијјәтинә тәһрик едир. О бу мүһүм мәсәләни «Нәғмә вә мусигинин мәктәбләрдә әһәмијјәти» адлы мәгаләсиндә шәрһ етмишдир. А. Сәһһәт һәммин мәгаләсиндә јазырды ки, мәктәбләрдә мусиги тә'лими ән зәрури бир еһтијачдыр. Мусиги тә'лиминин һифзи-сәһһәт үчүн дә фајдасы аз дејилдир. Нәғмә дәрсләриндә ушағлар дәринчә нәфәс алар вә бунунла чијәрләри гүввәтләнәр вә синирләри бөјүјәр, дөш зәифлијиндән төрәјән хәстәликләрә тутулмаға мүстәид оларлар. Бундан әлавә һәрәкәтләриндә дә бир низам вүчуда кәләр [бах: А. Сәһһәт, Әсәрләри, 2-чи чилд, Азәрнәшр, Бақы, 1976, сәһ. 47—48].

А. Сәһһәт мусигини интизамын сахланмасында, јорғунлуғун арадан галдырылмасында мүһүм рол ојнадығыны гејд едәрәк кәстәрирди ки, нәғмә дәрсләри ушағлар үчүн мә'суманә бир әјләнчәдир, белә дәрсләрдән сонра онларын зәһинләри динчәлир, синирләри тәс-кин олар. Мусиги инсан әсәбләринә дә тә'сир кәстәрир. Буну нәзәрә алаң А. Сәһһәт гејд едирди ки, һәкимләр мусиги илә бир чох хәстә-ликләри мүаличә едирләр.

Мусиги ушағларда дәрин инсани һиссләр, вәтәнпәрвәрлик дүјғу-лары да ојадыр. Мусиги физики тәмринләрин ичрасында мүһүм рол ојнајыр. Мусиги физики һәрәкәтләри тәнзим едәрәк күмраһлығ јарадыр.

А. Сәһһәт тәбиәтин мусигисинә, онун инчәликләринә бөјүк әһә-мијјәт вермиш, Вәтәнин парлағ улдузлу сәмасыны, күллү-чичәк-ли чәлләрини, шәффаф суларыны, сәфалы абы-һавасыны, булудлара дөјән уча дағларыны, чәннәт күшәси олаң бағларыны, гејрәтли өвлад-ларыны, мејвәли орманларыны бөјүк бир мәһәббәтлә тәрәннүм ет-мишдир. А. Сәһһәтә кәрә дә бир Вәтәндә доғулаң, бөјүжән һәр бир шәхс сағлаң олмалы, өзүнүн сағлаңлығыны горумалы, хәстәлијини исә шәфа сулары илә, кәзәл, тәмиз һавасы илә мүаличә етмәлидир.

Беләликлә, А. Сәһһәт бүтүн јарадычылығы вә фәалиј-јәти илә халғынын һәм чисмани, һәм дә мә'нәви сағлаңлығына хид-мәт етмиш вә етмәкдәдир.

XIV ДҮНЈА ЧЕМПИОНАТЫ РӘГӘМЛӘРДӘ

● XIV дүңја чемпионатынын ән әдаләтли ојун үчүн призи Инкилтәрә јығма команда-сына верилмишдир. Бу өлкәнин футболчулары ән аз хәбәрдарлығ алмышлар.

● Һәкимләр чемпионатын кедишиндә ојунчулара 170 сары вәрәгә кәстәрмиш, 16 ојунчу мејданчадан чыхарылмышдыр.

● АФР футболчулары чемпионатда гапылара һамыдан чох — 15 топ вурмушлар.

● Ән мәһсулдар ојунлар Чехословакија — АБШ вә АФР — БӘӘ [Бирләшмиш Әрәб Әмирликләри] матчлары олмушдур. Һәр ики ојун 5:1 һесабы илә нәтичәләнмишдир.

● Ән фәтһедилмәз гапычы Италија јығма командасынын гапычысы Дзенга олмуш-дур. 518 дәгигә әрзиндә онун горудуғу гапыја бир дәнә дә топ вурулмамышдыр. Бејнәлхалғ көрүшләрдә бу саһәдә рекорд онун һәмјерлиси Лино Дзоффа аиддир — 1143 дәгигә.

● Ән тез вурулаң голун мүәллифи југославијалы Сусичдир. О, бу топу командасы-нын БӘӘ илә ојунунун 4-чү дәгигәсиндә вурмушдур.

● Дөрдүнчү дәфәдир ки, далбадал дүңја чемпионатынын ән јахшы бомбардири 6 топ вураң футболчу һесаб олунур. Бу ил һәмин нәтичәни Италија јығма команда-сынын ојунчусу Салваторе Скиллачи кәстәрмишдир.

● 1978 вә 1982-чи илләрдә бомбардирләр дүңја чемпионларынын тәркибиндә ојнамышлар [Аркентина јығма командасындан Марио Кемпес вә Италија јығма коман-дасындан Паола Росси]. Анчағ 1986-чы ил чемпионатынын бомбардири инкилис Гари Линекер вә бу илки бомбардир командалары чемпион олмадығларындан гызыл медал ала билмәмишләр.

● Италија чемпионатынын әсәс снајперләринин сијаһысы беләдир:

6 топ — Скиллачи; 5 топ — Скухравы [Чехословакија]; 4 топ — Линекер [Инкилтәрә], Маттеус [АФР], Милла [Камерун], Микел [Испанија]; 3 топ — Кли-сманн, Феллер [һәр икиси АФР-дән], Плетт [Инкилтәрә]. 11 футболчу һәрәјә 2 топ, 54 нәфәр исә 1 топ вурмушдур.